



## මාධ්‍ය නිවේදනය

ජාතික ගිණුම් ඇස්තමේන්තු; 2023 වර්ෂයේ පළමුවන කාර්තුව

නිෂ්පාදන ප්‍රවේශය

පදනම් වර්ෂය - 2015

ජනලේඛන හා සංඛ්‍යාලේඛන දෙපාර්තමේන්තුව

මුදල්, ආර්ථික ස්ථායීකරණ සහ ජාතික ප්‍රතිපත්ති අමාත්‍යාංශය

ජනලේඛන හා සංඛ්‍යාලේඛන දෙපාර්තමේන්තුව විසින් 2023 වර්ෂයේ පළමුවන කාර්තුව (ජනවාරි 1 සිට මාර්තු 31 දක්වා) සඳහා නිෂ්පාදන ප්‍රවේශය යටතේ පවත්නා මිල ගණන් සහ ස්ථාවර මිල (2015) ගණන් යටතේ දළ දේශීය නිෂ්පාදිතය සහ අනෙකුත් සාර්ව ආර්ථික දර්ශක ඇස්තමේන්තු කර ප්‍රකාශයට පත් කොට ඇත.

2022 වර්ෂයේ පළමුවන කාර්තුවේ ස්ථාවර මිල (2015) ගණන් යටතේ රුපියල් මිලියන 3,519,400 ක් ලෙස වාර්තා වූ දළ දේශීය නිෂ්පාදිතය 2023 වර්ෂයේ පළමුවන කාර්තුවේ දී රුපියල් මිලියන 3,114,187 ක් ලෙස පහත වැටී ඇත..

2023 වර්ෂයේ පළමුවන කාර්තුවේ දළ දේශීය නිෂ්පාදිතයේ වර්ධනය සියයට 11.5 ක සාණාත්මක වර්ධනයක් ලෙස වාර්තාවී ඇත.

2023 වර්ෂයේ පළමුවන කාර්තුවේ දී කෘෂිකාර්මික ආර්ථික කටයුතු සියයට 0.8 ක සුළු වර්ධනයක් වාර්තා කර ඇති අතර කර්මාන්ත ආර්ථික කටයුතු හා සේවා ආර්ථික කටයුතු පිළිවෙලින් සහ සියයට 23.4 ක් සහ සියයට 5.0 ක් වශයෙන් පසුබැසීම් වාර්තා කර ඇත.

### පවුන

2023 වර්ෂයේ පළමුවන කාර්තුවේ දළ දේශීය නිෂ්පාදිත ඇස්තමේන්තු පිළිබඳ සාරාංශය - පිටු අංක 2

2023 වර්ෂයේ පළමුවන කාර්තුවේ දළ දේශීය නිෂ්පාදිත ඇස්තමේන්තු පිළිබඳ පසුබිම - පිටු අංක 3

2023 වර්ෂයේ පළමුවන කාර්තුවේ දී කෘෂිකාර්මික ආර්ථික කටයුතු වල හැසිරීම - පිටු අංක 3

2023 වර්ෂයේ පළමුවන කාර්තුවේ දී කර්මාන්ත ආර්ථික කටයුතු වල හැසිරීම - පිටු අංක 3

2023 වර්ෂයේ පළමුවන කාර්තුවේ දී සේවා ආර්ථික කටයුතු වල හැසිරීම - පිටු අංක 4


### Source Publication

<http://www.statistics.gov.lk/NationalAccounts/StaticInformation/GDP2015>

සාරාංශය

2023 වර්ෂයේ පළමුවන කාර්තුව සඳහා ජාතික ගිණුම් ඇස්තමේන්තු නිකුත් කරමින්, ජනලේඛන හා සංඛ්‍යාලේඛන දෙපාර්තමේන්තුව අනාවරණය කරන්නේ, 2023 වර්ෂයේ පළමුවන කාර්තුවේ දී ශ්‍රී ලංකා ආර්ථිකය සියයට 11.5 ක පසුබැසීමක් වාර්තා කර ඇති බවයි. ඒ අනුව, 2022 වර්ෂයේ පළමුවන කාර්තුවේ ස්ථාවර මිල (2015) ගණන් යටතේ ශ්‍රී ලංකාවේ දළ දේශීය නිෂ්පාදිතය රුපියල් මිලියන 3,519,400 ක් ලෙස වාර්තා වී තිබූ අතර එය 2023 වර්ෂයේ පළමුවන කාර්තුවේ දී රුපියල් මිලියන 3,114,187 ක් දක්වා අඩු වී ඇත.

2018 වර්ෂයේ සිට 2023 වර්ෂය දක්වා අතර කාලයේ දී පළමුවන කාර්තුවේ මුර්ත දළ දේශීය නිෂ්පාදිතය වෙනස් වී ඇති ආකාරය පහත රූප සටහනෙහි දැක්වේ.



තව ද, පවත්නා මිල ගණන් යටතේ ඇස්තමේන්තු කරන ලද දළ දේශීය නිෂ්පාදිතය 2022 වර්ෂයේ පළමුවන කාර්තුවේ දී රුපියල් මිලියන 5,543,306 ක් ලෙස වාර්තා වූ අතර එය 2023 වර්ෂයේ පළමුවන කාර්තුවේ දී රුපියල් මිලියන 7,328,574 ක් දක්වා සියයට 32.2 කින් වැඩිවී ඇත.

ආර්ථිකයේ ප්‍රධාන ආර්ථික ක්‍රියාකාරකම් ත්‍රිත්වය වන කෘෂිකර්මාන්තය, කර්මාන්ත සහ සේවා ආර්ථික කටයුතු 2023 වර්ෂයේ පළමුවන කාර්තුවේ පවත්නා මිල ගණන් යටතේ දළ දේශීය නිෂ්පාදිතයට දක්වනු ලබන දායකත්වයන් පිළිවෙලින් සියයට 8.0 ක්, සියයට 28.7 ක්, සියයට 58.2 ක් වශයෙන් වේ. තවද භාණ්ඩ හා සේවා මත අයකෙරෙන බදු (සහනාධාර අඩුකළ) 2023 වර්ෂයේ පළමුවන කාර්තුවේ දළ දේශීය නිෂ්පාදිතයට දක්වනු ලබන දායකත්වය සියයට 5.1 ක් ලෙස වාර්තා වේ.

2023 වර්ෂයේ පළමුවන කාර්තුවේ දී කෘෂිකාර්මික ආර්ථික කටයුතු සියයට 0.8 ක සුළු වර්ධනයක් වාර්තා කර ඇති අතර කර්මික හා සේවා ආර්ථික කටයුතු පිළිවෙලින් සහ සියයට 23.4 ක් සහ සියයට 5.0 ක් වශයෙන් පසුබැසීම් වාර්තා කර ඇත.

### පසුබිම

2023 වර්ෂයේ පළමුවන කාර්තුවේ දළ දේශීය නිෂ්පාදනයේ වර්ධන වේගය ඇස්තමේන්තු කෙරෙන්නේ ඊට පෙර වර්ෂයේ එනම් 2022 වර්ෂයේ පළමුවන කාර්තුවේ මුර්ත දළ දේශීය නිෂ්පාදනයේ වටිනාකමට සාපේක්ෂව යි. 2022 වර්ෂයේ පළමුවන කාර්තුවේ දී කෘෂිකාර්මික අංශයේ පැවති අහිතකර තත්ත්වය හා සංසන්දනය කරනවිට 2023 පළමුවන කාර්තුවේ දී එම ගැටළු යම් මට්ටමකින් විසඳී තිබුණි. 2023 වර්ෂයේ පළමුවන කාර්තුවේ දී ආර්ථිකය තුළ මූලික වශයෙන් ම ආයෝජන දිරි ගන්වන සුළු වාතාවරණයක් නොපැවති අතර ඒ සඳහා එම කාලය තුළ පැවති ඉහළ පොළී අනුපාතික හේතු විය. ඉදිකිරීම් ක්ෂේත්‍රයේ යෙදවුම් මිල වැඩිවීම නිසා බොහෝ රාජ්‍ය සහ පෞද්ගලික ඉදිකිරීම් කටයුතු අතරමග නවත්වා දැමීමේ තත්ත්වයක් දක්නට තිබූ අතර තවදුරටත් ක්‍රියාත්මක වූ ආනයන සීමා කිරීම් නිෂ්පාදන කර්මාන්ත කටයුතු සහ සේවා ආර්ථික කටයුතු සම්බන්ධයෙන් අහිතකර බලපෑම් ඇති කරන ලදී. එමෙන්ම යෙදවුම් මිල ඉහළයාම කෘෂිකාර්මික කටයුතු හා නිෂ්පාදන කර්මාන්ත කටයුතු කෙරෙහි ද අහිතකර බලපෑම් ඇතිකර ඇත. එහි දී ශ්‍රී ලංකාවේ ඇගයුම් අපනයන 2023 වර්ෂයේ පළමුවන කාර්තුවේ දී පහළ වැටීම විශේෂයෙන් ඉස්මතු වී පෙනේ.

### කෘෂිකාර්මික ආර්ථික කටයුතු වල වර්ධනයන්

2022 වර්ෂයේ පළමුවන කාර්තුවේ දී වාර්තා වූ සියයට 4.4 ක පසුබෑසීමක් වාර්තා කර තිබූ කෘෂිකාර්මික අංශයේ ආර්ථික කටයුතු 2023 වර්ෂයේ පළමුවන කාර්තුවේ දී සමස්තයක් වශයෙන් සියයට 0.8 ක සුළු වර්ධනයක් වාර්තා කර ඇත.

කෘෂිකාර්මික ආර්ථික කටයුතුවල වාර්තා වී ඇති මෙම සුළු වර්ධනය සඳහා 'වී වගා කිරීම' (සියයට 42.1), 'මිරිදිය ධීවර කටයුතු (සියයට 16.9), 'ධාන්‍ය වගා කිරීම' (සියයට 13.0), 'කෘෂිකාර්මික සහාය සේවා කටයුතු (සියයට 10.3)', 'කුළු බඩු වගා කිරීම' (සියයට 8.8), 'පැළ බෝකිරීම' (සියයට 6.7), 'පළතුරු වගා කිරීම' (සියයට 4.4), 'එළවළු වගා කිරීම' (සියයට 1.5) වශයෙන් ධන වර්ධන වේගයන් වාර්තා කරමින් දායකවී ඇත. කෙසේ වෙතත් මෙම කාර්තුවේ දී 'වන වගා සහ දැව කඳන් නිෂ්පාදනය' (සියයට 25.5), 'සත්ව නිෂ්පාදනය' (සියයට 11.9), 'කරදිය ධීවර කටයුතු' (සියයට 9.2), ', 'තේ වගා කිරීම' (සියයට 7.6) 'පොල් ඇතුලත් තෙල් සහිත පළතුරු බෝග වගාව' (සියයට 4.8) 'රබර් වගා කිරීම' (සියයට 0.8) වශයෙන් ඍණ වර්ධන වේගයන් වාර්තා කර ඇත.

### කර්මාන්ත ආර්ථික කටයුතු වල වර්ධනයන්

2022 වර්ෂයේ පළමුවන කාර්තුවේ දී සියයට 3.7 ක පසුබෑසීමක් වාර්තා කර තිබූ සමන්ත කර්මාන්ත ආර්ථික කටයුතු 2023 වර්ෂයේ පළමුවන කාර්තුවේ දී ද සියයට 23.4ක පසුබෑසීමක් වාර්තා කර ඇත. එහිදී 'ඉදිකිරීම් කර්මාන්තය' සහ 'පතල් හා කැනීම් කර්මාන්තය' පිළිවෙලින් සියයට 38.3 ක් සහ සියයට 45.7 ක් වශයෙන් ඍණ වර්ධන වේගයන් වාර්තා කර ඇත. තව ද නිමැවුම් කර්මාන්ත කටයුතු සමස්තයක් වශයෙන් සියයට 14.2 ක පසුබෑසීමක් වාර්තා කර ඇති අතර එහිදී 'මූලික ලෝහ සහ ව්‍යුච්ඡාන්ත ලෝහ නිෂ්පාදනය' (සියයට 43.7), 'යන්ත්‍රසූත්‍ර හා උපකරණ නිෂ්පාදනය' (සියයට 35.0), 'ගෘහ භාණ්ඩ නිෂ්පාදනය' (සියයට 33.1), 'දැව හා දැව ආශ්‍රිත නිෂ්පාදන' (සියයට 31.8), 'වෙනත් නිමැවුම් කර්මාන්ත' (සියයට 30.5), 'වෙනත් ලෝහ නොවන ඛනිජ නිෂ්පාදනය' (සියයට 23.0), 'රසායනික ද්‍රව්‍ය හා මූලික ඖෂධ වර්ග නිෂ්පාදනය' (සියයට 22.0), 'රබර් හා ප්ලාස්ටික් භාණ්ඩ නිෂ්පාදනය' (සියයට 16.2), ', 'ආහාර, පාන වර්ග සහ දුම්කොළ නිෂ්පාදනය' (සියයට 10.2), 'රෙදිපිළි,

නිම් ඇදුම්, සම්භාණ්ඩ සහ ඒ ආශ්‍රිත නිෂ්පාදන කටයුතු' (සියයට 8.5) සහ 'කඩදාසි සහ ඒ ආශ්‍රිත නිෂ්පාදනය' (සියයට 1.4) ක් වශයෙන් පසුබැසීම වාර්තා කර ඇත.

කෙසේ වෙතත් 'පිරිපහදු කළ බනිජ තෙල් නිෂ්පාදන කර්මාන්තය' මෙම කාර්තුවේ දී සියයට 92.9 ක වර්ධනයක් වාර්තා කර ඇති අතර එය ධන වර්ධන වේගයක් වාර්තා කළ එකම නිමවුම් කර්මාන්ත ආර්ථික කටයුත්ත වේ.

එසේම 2023 වර්ෂයේ පළමුවන කාර්තුවේ දී කර්මාන්ත අංශයේ ආර්ථික කටයුතු අතුරෙන් 'විදුලිය, ගැස්, වාණිජ සහ වායු සැකසුම් සැපයුම' සහ 'ජලය එක් රැස් කිරීම, පිරිපහදු කිරීම සහ බෙදා හැරීම' පිළිවෙලින් සියයට 15.0 ක් සහ සියයට 5.6 ක් වශයෙන් සෘණ වර්ධන වේගයන් වාර්තා කර ඇත.

**සේවා ආර්ථික කටයුතු වල වර්ධනයන්**

2022 වර්ෂයේ පළමුවන කාර්තුවේ දී සියයට 1.8 ක පසුබැසීමක් වාර්තා කර තිබූ සේවා ආර්ථික කටයුතු සමස්තයක් වශයෙන් 2023 වර්ෂයේ පළමුවන කාර්තුවේ දී සියයට 5.0 ක පසුබැසීමක් වාර්තා කර ඇත. එහිදී 'රක්ෂණ සේවා' සහ 'මූල්‍ය සේවා' පිළිවෙලින් සියයට 38.3 ක් සහ සියයට 33.2ක් වශයෙන් පසුබැසීම් වාර්තා කර ඇත. තව ද 'වැඩසටහන් සම්පාදනය සහ ගුවන්විදුලි හා රූපවාහිනී විකාශන කාර්යයන්' (සියයට 28.7), 'දේපොළ වෙළඳාම් කටයුතු සහ නිවාස අයිතිය' (සියයට 18.3), 'සෞඛ්‍ය සේවා' (සියයට 8.7), 'තොරතුරු තාක්ෂණ සේවා සැපයීමේ කටයුතු' (සියයට 7.2), 'වෘත්තීය සේවා' (සියයට 4.4), 'විදුලි සංදේශ සේවා' (සියයට 4.0) 'තොග හා සිල්ලර වෙළඳාම' (සියයට 1.1) යන ආර්ථික කටයුතු ද මෙම කාර්තුවේ දී සෘණ වර්ධන වේගයන් වාර්තා කර ඇත.

මේ අතර සේවා ආර්ථික කටයුතු අතුරෙන් 'නවාතැන් හා ආහාර පාන සැපයීම' (සියයට 5.2), 'තැපැල් හා කුරියර් සේවා' (සියයට 4.3), 'අධ්‍යාපනය' (සියයට 3.1), 'භාණ්ඩ හා මගීන් ප්‍රවාහනය සහ ගබඩාකරණ කටයුතු' (සියයට 2.8) සහ 'අනෙකුත් පෞද්ගලික සේවා' (සියයට 1.3) වශයෙන් ධන වර්ධන වේගයන් 2023 වර්ෂයේ පළමුවන කාර්තුවේ දී වාර්තා කර ඇත.

ජනලේඛන හා සංඛ්‍යාලේඛන දෙපාර්තමේන්තුව ප්‍රකාශ කරන පරිදි 2023 වර්ෂයේ පළමුවන කාර්තුවේ දළ දේශීය නිෂ්පාදිත ඇස්තමේන්තු පිළිබඳ විස්තරාත්මක තොරතුරු දෙපාර්තමේන්තුවේ වෙබ් අඩවියේ පළ කර ඇත.

<http://www.statistics.gov.lk/NationalAccounts/StaticInformation/GDP2015>

ඩී.ඩී.ඒ. සෙනෙවිරත්න  
අධ්‍යක්ෂ ජනරාල් (වැ.බ.)

ජනලේඛන හා සංඛ්‍යාලේඛන දෙපාර්තමේන්තුවේ දැක්ම

දේශීය සංවර්ධන අභිමතාර්ථ සාක්ෂාත් කරගැනීම සඳහා කාලීන තොරතුරු ලබා දීම තුළින් කලාපයේ පෙර ගමන්කරු බවට පත්වීම

ජනලේඛන හා සංඛ්‍යාලේඛන දෙපාර්තමේන්තුවේ මෙහෙවර

ගෝලීයකරණ පසුබිමක් තුළ සමාදායී ජාතියක් බවට පත්වීම සඳහා නව තාක්ෂණය, සේවක කැපවීම සහ උපායශීලී නායකත්වය තුළින් කාලීන වූත් නිවැරදි වූත් දත්ත ලබා දීම මගින් වඩාත් ඵලදායී ලෙස දේශයෙහි සමාජ ආර්ථික සංවර්ධනයට දායක වීම

<p> ජනලේඛන හා සංඛ්‍යාලේඛන දෙපාර්තමේන්තුව</p> <p>සංඛ්‍යාන මන්දිරය</p> <p>අංක.306/71, පොල්දූව පාර</p> <p>බත්තරමුල්ල</p>	<p> <a href="mailto:info@statistics.gov.lk">info@statistics.gov.lk</a></p> <p> +94 11 2147000</p> <p> +94 11 2147011</p> <p> <a href="http://statistics.gov.lk">statistics.gov.lk</a></p>	<p>මෙය ජාතික ගිණුම් අංශයේ ප්‍රකාශනයකි.</p> <p> තෙවන මහල, ජනලේඛන හා සංඛ්‍යාලේඛන දෙපාර්තමේන්තුව</p> <p> <a href="mailto:National.accounts@statistics.gov.lk">National.accounts@statistics.gov.lk</a></p> <p> +94 11 2147071  +94 11 2877938</p>
--	---	---